

**ఇది కద నిజం**

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరాఫ్ గా నిలిచిన **ఇది కద నిజం**

**విలేఖరులు కావాలను**

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329  
www.edikadanijam.com  
Edikadanijam@gmail.com

No Monthly Targets

Registered No : APTEL/25/A0818

**ఇది కద నిజం**

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

**ఇది కద నిజం**

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరాఫ్ గా నిలిచిన **ఇది కద నిజం**

**విలేఖరులు కావాలను**

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329  
www.edikadanijam.com  
Edikadanijam@gmail.com

No Monthly Targets

గురువారం 28-05-2026 పేజీలు : 4 వెల : 2/- సంపుటి : 1 సంచిక : 347 www.edikadanijam.com ఎడిటర్ : బాలరాజ్ గౌడ్

**జూన్ 2న పే స్కేల్ ప్రకటించండి**  
మంత్రి దృష్టికి తీసుకెళ్లిన ఉపాధి హామీ సిబ్బంది



**స్టాన్ డెస్క్, 27 మే (ఇది కద నిజం):** ఉపాధి హామీ పథకంలో పనిచేస్తున్న ఎఫ్ టీఈ సిబ్బంది తమ విరకాల డిమాండ్ అయిన పే స్కేల్ను రాష్ట్ర అవతరణ దినోత్సవం సందర్భంగా ప్రకటించాలని సాంకేతిక సహాయకుల సంఘం నేతలు మంత్రి సీతక్కను కలిశారు. ఈ సందర్భంగా ఉద్యోగుల ప్రతినిధులు తమ సమస్యలు, ఆకాంక్షలను మంత్రి దృష్టికి తీసుకెళ్లారు. రాష్ట్ర ప్రభుత్వం గతంలో ఇచ్చిన హామీ మేరకు జూన్ 2న పే స్కేల్ ప్రకటించి వేలాది మంది ఉద్యోగుల జీవితాల్లో కొత్త ఆశలు నింపాలని విజ్ఞప్తి చేశారు.

**నేడే సిద్ధరామయ్య రాజీనామా!**

ఏకైక ఓటిసీ సీఎంను పక్కన పెట్టబోతున్న కాంగ్రెస్.. తెరపైకి కేరళ మోడల్?

**స్టాన్ డెస్క్, 27 మే (ఇది కద నిజం):** కర్ణాటక రాజకీయం రసతవత్తరంగా మారింది. సీఎం మార్పుపై ఎలాంటి చర్చ జరగలేదని అధిష్టానం పెద్దలు వెలుతున్నప్పటికీ నేడు సిద్ధరామయ్య తన సీఎం పదవికి రాజీనామా చేయబోతున్నారనే ఊహగానాలు జోరుగా వినిపిస్తున్నాయి. ఈ మేరకు సిద్ధరామయ్య గవర్నర్ అపాయింట్ మెంట్ సైతం కోరారని ఆయన రాజీనామా అనంతరం కొత్త సీఎంగా డీకే శివకుమార్ ఈ నెల 30వ తేదీన ప్రమాణ స్వీకారం చేయబోతున్నట్లు టాక్ వినిపిస్తోంది. జరుగుతున్న పరిణామాలను బట్టి సిద్ధరామయ్య స్థానంలో ట్రబుల్ షూటర్ డీకే శివకుమార్కు రాష్ట్ర పగ్గాలు అప్పగించేందుకు కాంగ్రెస్ పెద్దలు సిద్ధమయ్యారని అంతా భావిస్తుండగా రాహుల్ గాంధీ వేసిన సరికొత్త వ్యూహం అందరినీ ఆశ్చర్యపరిచేలా చేస్తోంది. సీఎం మార్పుతో పాటే మంత్రివర్గాన్ని ప్రక్షాళన చేయాలని ఇందుకోసం కేరళ మోడల్ అనుసరించాలని రాహుల్ గాంధీ ప్రతిపాదించినట్లు జాతీయ మీడియాలో కథనాలు వెలువడుతున్నాయి.



**గరింబిన మహానాడు**

- మంగళగిరిలో టీడీపీ మహాసభల సందడి
- పసుపు పండుగలా మారిన మహానాడు
- చంద్రబాబు ఘాటు రాజకీయ వ్యాఖ్యలు
- 'గొడ్డలి పార్టీని తిరస్కరించాలి'
- యువతకు ఉద్యోగాల లక్ష్యం
- స్వర్ణాంధ్ర విజన్ తో టీడీపీ దూకుడు
- ఐటీ నుంచి క్వంటం దిశగా ఏపీ
- కార్యకర్తలకే పార్టీ తొలి ప్రాధాన్యం
- మహిళలకు 33% సీట్లు: లోకేశ్
- జగన్ కు లోకేశ్ ఓపెన్ ఛాలెంజ్
- 'మాది గూగుల్.. మీది గొడ్డలి'
- టీడీపీ ఇంట్లో యోధులే పుడతారు
- మహానాడులో రూ.11 కోట్ల విరాళాలు
- హైబ్రిడ్ మహానాడుపై లోకేశ్ కౌంటర్



**స్టాన్ డెస్క్, 27 మే (ఇది కద నిజం):** మంగళగిరిలో నిర్వహిస్తున్న తెలుగుదేశం పార్టీ మహానాడు-2026 అట్టహాసంగా ప్రారంభమైంది. హైబ్రిడ్ విధానంలో జరుగుతున్న ఈ మహాసభలో పార్టీ అధినేత, ముఖ్యమంత్రి చంద్రబాబు నాయుడు పసుపు జెండా ఆవిష్కరించి ఎన్టీఆర్ విగ్రహానికి నివాళులర్పించారు. పర్మింగ్ ప్రెసిడెంట్ నారా లోకేశ్, పార్టీ ముఖ్య నేతలు, కార్యకర్తలు భారీగా హాజరై మహానాడును పసుపు పండుగలా మార్చేశారు. సభలో మాట్లాడిన చంద్రబాబు.. మహానాడు కేవలం పార్టీ సమావేశం కాదని, ప్రజలకు భరోసా ఇచ్చే ఉత్సవమని వ్యాఖ్యానించారు. రాష్ట్ర అభివృద్ధిని అడ్డుకునే "గొడ్డలి పార్టీ"ని ప్రజలు తిరస్కరించాలని పిలుపునిచ్చారు. "పేదలకు కావాల్సింది సంక్షేమం.. యువతకు కావాల్సింది ఉద్యోగాలు.. రాష్ట్రానికి కావాల్సింది శాంతిభద్రతలు" అంటూ వైసీపీపై తీవ్ర విమర్శలు గుప్పించారు. "రక్త చరిత్ర రాసేవారు స్వర్ణాంధ్ర చరిత్ర రాయలేరు" అంటూ ఘాటు వ్యాఖ్యలు చేశారు. వైసీపీ, టీడీపీ బోత్ ఆర్ నాట్ సేమ్ "వేట కొడవళ్ల నుంచి గొడ్డలి దాకా ఎదగడం వారి విధానం.. ఐటీ నుంచి క్వంటం దిశగా ఎదగడం మన విధానం" అంటూ చంద్రబాబు చేసిన వ్యాఖ్యలు సభలో హాట్ టాపిక్ అయ్యాయి. ప్రపంచంలో అత్యుత్తమ టెక్నాలజీని ఆంధ్రప్రదేశ్ కు తీసుకొస్తామని ప్రకటించిన ఆయన.. 280 ప్రాజెక్టులు ప్రారంభించేందుకు సిద్ధంగా ఉన్నామని వెల్లడించారు. పార్టీ ఫస్ట్ అనే నిర్ధారంతోనే టీడీపీ ముందుకెళ్తుందని, కార్యకర్తలను పట్టించుకోని నాయకులను ఉపేక్షించబోమని హెచ్చరించారు.

**గోదావరి పుష్కరాలపై**  
ఏపీ ప్రభుత్వం కీలక నిర్ణయం




**బాల్య సుమన్ కు బిగ్ షాక్..**  
నాంపల్లి స్టేషన్ లో కేసు నమోదు



**స్థానిక సంస్థల ఎన్నికలపై**  
వైఎస్ జగన్ ఫోకస్



**ఈసీకి సుప్రీంకోర్టు రీన్ సిగ్నల్**  
సర్ పై సంచలన తీర్పు



**స్టాన్ డెస్క్, 27 మే (ఇది కద నిజం):** ఎన్నికల కమిషన్ కు ఓటర్ జాబితా ప్రత్యేక సమగ్ర సవరణ (సర్) నిర్వహించే అధికారం ఉందని సుప్రీంకోర్టు తేల్చిచెప్పింది. ఆర్టికల్ 324 ప్రకారం ఈసీకి పూర్తి అధికారాలు ఉన్నాయి. ఎన్ఐఆర్ విషయంలో ఎన్నికల సంఘం అధికారాలను సుప్రీంకోర్టు సమర్పించింది. సర్ ప్రక్రియ చట్టాలకు గానీ, రాజ్యాంగ నిబంధనలకు గానీ విరుద్ధం కాదని స్పష్టం చేసింది. సర్ చేపట్టాల్సిన భారత ఎన్నికల సంఘం నిర్ణయాన్ని నవాలు చేస్తూ రాఖైలిన పలు పిటిషన్లపై సుప్రీంకోర్టు బుధవారం కీలక తీర్పు వెలువరించింది.

**డిప్యూటీ సీఎం పవన్ కల్యాణ్ ఆదేశాలు**  
నదుల కాలుష్య నివారణకు ప్రత్యేక టాస్క్ ఫోర్స్ ఏర్పాటు



**స్టాన్ డెస్క్, 27 మే (ఇది కద నిజం):** వచ్చే ఏడాది జూన్ నెలలో మొదలయ్యే గోదావరి పుష్కరాల నేపథ్యంలో గోదావరితోపాటు రాష్ట్రంలోని ఇతర ప్రధాన నదులలో కాలుష్య నివారణ లక్ష్యంగా ఆంధ్రప్రదేశ్ ప్రభుత్వం కీలక నిర్ణయం తీసుకుంది. నదుల్లోని కాలుష్య సమస్యలను గుర్తించి, వాటి నివారణకు తక్షణ చర్యలు చేపట్టడం కోసం అత్యున్నత స్థాయి ఎన్వైరాన్మెంట్ ప్రొటెక్షన్ టాస్క్ ఫోర్స్ ను ఏర్పాటు చేస్తూ జీవో జారీ చేసింది. ఉప ముఖ్యమంత్రి, పర్యావరణ, అటవీ శాఖ మంత్రి శ్రీ పవన్ కల్యాణ్ అధ్యక్షతన రాజమహేంద్రవరంలో నిర్వహించిన ఉన్నత స్థాయి సమీక్షా సమావేశంలో అంతర్ జిల్లా టాస్క్ ఫోర్స్ ఏర్పాటు చేయాలనే ఆదేశాల మేరకు ప్రత్యేక టాస్క్ ఫోర్స్ ఏర్పాటు చేస్తూ పర్యావరణ, అటవీ శాఖ ప్రిన్సిపల్ సెక్రటరీ శ్రీ కాంతిలాల్ దండే ఉత్తర్వులు జారీ చేశారు. రాజమహేంద్రవరంలో రెండు రోజులపాటు చేశారు.



# సెన్సెస్ 2027 నిబంధనలకు విరుద్ధంగా గృహాల కేటాయింపు

### 'తపస్' రాజేంద్రనగర్ మండల అధ్యక్షులు మదగని బాలకృష్ణ



**ఇది కద నిజం, రాజేంద్రనగర్:** సెన్సెస్ 2027 నిబంధనలకు విరుద్ధంగా జీవన్-ఎన్-సీ రాజేంద్రనగర్ సర్కిల్ సెన్సెస్ అధికారులు గృహాలను కేటాయించడంపై తెలంగాణ ప్రాంత ఉపాధ్యాయ సంఘం రాజేంద్రనగర్ మండల అధ్యక్షులు మదగని బాలకృష్ణ తీవ్ర అభ్యంతరం వ్యక్తం చేశారు. నిబంధనల ప్రకారం ఒక ఎన్యూమరేటర్ కు 150 నుండి 180 సెన్సెస్ చూసే కేటాయింపు ఉండగా, భిన్నంగా రాజేంద్రనగర్

ఒక్కొక్కరికి 400 నుండి ఏకంగా 800 వరకు గృహాలను కేటాయించారని ఆయన మండిపడ్డారు. ఈ అదనపు భారం వల్ల ఎన్యూమరేటర్లు తీవ్రమైన పని వత్తిడికి గురవుతున్నారని ఆవేదన వ్యక్తం చేశారు. ముఖ్యంగా, మహిళా ఎన్యూమరేటర్లు తమకు కేటాయించిన 780 గృహాల సంఖ్యను తగ్గించాలని కోరగా, ఉన్నతాధికారులు సానుకూలంగా స్పందించాల్సింది పోయి, "ఇచ్చినవన్నీ చేయాల్సిందే" అంటూ బెదిరింపులకు పాల్పడుతున్నారని బాలకృష్ణ ఆరోపించారు. అంతేకాకుండా, సెన్సెస్ గ్రూపులలో తప్పుడు సమాచారంతో ఎన్యూమరేటర్ల పేర్లను ప్రస్తావిస్తూ, వాయిస్ మెసేజ్లు పెడుతూ వారిని మానసిక వేదనకు గురిచేస్తున్నారని ధ్వజమెత్తారు. విద్యార్థులు వేర్వేరు ఉపాధ్యాయులను ఈ రకంగా ఇబ్బందులకు గురిచేయడం ఎంతమాత్రం సరైనది కాదన్నారు. పరిమితికి మించి ఎక్కువ గృహాలను కేటాయించడం వల్ల తీవ్ర వత్తిడి తప్పదు దొడ్డ అవకాశం ఉందని, తద్వారా సెన్సెస్ సమాచారమే తప్పుయ్యే పరిస్థితి ఏర్పడుతుందని హెచ్చరించారు. కాబట్టి ఉన్నతాధికారులు తక్షణమే స్పందించి, సెన్సెస్ 2027 నిబంధనల ప్రకారమే గణన గృహాల వచ్చేలా చూడాలని, ఎన్యూమరేటర్లకు మద్దతుగా నిలుస్తూ వారి విధులకు ఎలాంటి ఇబ్బంది కలగకుండా చర్యలు తీసుకోవాలని ఆయన డిమాండ్ చేశారు.



# కామారెడ్డి బస్టాండ్లో పోలీస్ కళాబృందం అవగాహన కార్యక్రమం

### ఇది కద నిజం, ఉమ్మడి నిజామాబాద్ జిల్లా:

కామారెడ్డి బస్టాండ్ అవరణలో మంగళవారం పోలీస్ కళాబృందం ఆధ్వర్యంలో ప్రజలకు అవగాహన కార్యక్రమం నిర్వహించారు. జిల్లా పోలీసు అధికారి ఎం. రాజేష్ చంద్ర ఆదేశాల మేరకు ఈ కార్యక్రమాన్ని చేపట్టారు. ఈ సందర్భంగా దొంగతనాల నివారణ, వేసవి కాలంలో తీసుకోవాల్సిన జాగ్రత్తలు, సైబర్ నేరాలపై అప్రమత్తత, రోడ్డు భద్రతపై అవగాహన కల్పించారు. సైబర్ మోసాలకు

గురికాకుండా ఓటీపీ వివరాలు ఎవరికీ చెప్పవద్దని, మోసాలకు గురైతే వెంటనే 1930 నంబర్ కు సమాచారం ఇవ్వాలని సూచించారు. అత్యవసర పరిస్థితుల్లో డయల్-100కు ఫోన్ చేయాలని తెలిపారు. మహిళల రక్షణ కోసం ఓ టీమ్ సేవలు అందుబాటులో ఉన్నాయని, అవసరమైతే 872686094 నంబర్ ను సంప్రదించాలని వివరించారు. రోడ్డు ప్రమాదాల నివారణకు తప్పనిసరిగా హెల్మెట్ ధరించాలని, మద్యం సేవించి వాహనాల నడపవద్దని హెచ్చరించారు. వేసవి సెలవుల సందర్భంగా చిన్నారులు

ఈతకు వెళ్లే సమయంలో జాగ్రత్తలు పాటించాలని సూచించారు. మానవ అక్రమ రవాణాపై కూడా అవగాహన కల్పించారు. పోలీస్ కళాబృందం ఇన్చార్జ్ హెడ్ కానిస్టేబులు రామచంద్ర తిరుపతి, శేషరావు, పోలీసు సిబ్బంది ప్రభాకర్, సాయిలు పాటలు, ప్రసంగాల ద్వారా ప్రజలకు అవగాహన కల్పించారు. కార్యక్రమంలో ఓ టీమ్ సభ్యులు డబ్బాపీసీ సౌజన్య పీఠీ భూమయ్య, పీఠీ రాజేందర్ పాల్గొన్నారు. వివిధ ప్రాంతాలకు వెళ్లే ప్రయాణికులు కార్యక్రమంలో పాల్గొన్నారు.

# శస్త్రచికిత్స లేకుండానే 4 ఏళ్ల చిన్నారు గుండెలో రంధ్రాన్ని విజయవంతంగా మూసిన మెడికల్ హాస్పిటల్స్ వైద్యులు

### ఓపెన్ హార్ట్ సర్జరీ అవసరం లేకుండా అత్యాధునిక క్యాథెటర్ విధానంతో చిన్నారుకి కొత్త జీవితం

### ఇది కద నిజం, హైదరాబాద్:

పైనాన్నియల్ డిస్ట్రిక్ట్లోని మెడికల్ హాస్పిటల్స్ వైద్యులు అత్యాధునిక మినిమల్ ఇన్వేసివ్ చికిత్స ద్వారా నాలుగేళ్ల చిన్నారు గుండెలో ఉన్న రంధ్రాన్ని ఓపెన్ హార్ట్ సర్జరీ లేకుండానే విజయవంతంగా మూసివేసి అరుదైన ఘనత సాధించారు. మార్షర్ వియాన్ పూజారి అనే నాలుగేళ్ల చిన్నారు, కేవలం 11 కిలోల బరువుతో తరచూ ఛాతీ ఇన్ఫెక్షన్లు, శ్వాస తీసుకోవడంలో ఇబ్బంది, త్వరగా అలసిపోవడం, బరువు పెరగకపోవడం వంటి సమస్యలతో ఆసుపత్రికి వచ్చాడు. వైద్యులు సమగ్రంగా పరీక్షించగా, చిన్నారుకి "ఏట్రీయల్ స్పెల్ డివైజ్ (అనాబి)" అనే జన్యువరమైన గుండె సమస్య ఉన్నట్లు గుర్తించారు. ఈ వ్యాధిలో గుండె పైభాగంలోని రెండు గదుల మధ్య రంధ్రం ఏర్పడుతుంది. చిన్నారు వయస్సు, తక్కువ బరువు దృష్ట్యా సాంప్రదాయ ఓపెన్ హార్ట్ సర్జరీకి బదులుగా వైద్యులు "ట్రాన్స్ క్యాథెటర్ అనాబి డివైజ్ కోజర్" అనే అత్యాధునిక విధానాన్ని ఎంపిక చేశారు. కాబట్టి రక్తనాళంలో సూదిపోటు పరిమాణంలో చిన్న రంధ్రం ద్వారా క్యాథెటర్ ను గుండె వరకు చేర్చి, ప్రత్యేక డివైజ్ సహాయంతో గుండెలోని రంధ్రాన్ని పూర్తిగా మూసివేశారు. ఈ ప్రక్రియలో ఛాతీ కోత, శస్త్రచికిత్స, రక్తస్రావం వంటి సమస్యలు లేకుండానే చికిత్స పూర్తి చేశారు. ఈ సందర్భంగా పిల్లల గుండె వ్యాధుల నిపుణులు (పీడియాట్రిక్ కార్డియాలజిస్ట్) డాక్టర్ అమోల్ గుప్తా మాట్లాడుతూ, "ఇంత చిన్న వయస్సు, తక్కువ బరువు ఉన్న పిల్లల్లో ఇటువంటి క్యాథెటర్ ఆధారిత గుండె చికిత్సలు చేయడం అత్యంత నైపుణ్యం, ఖచ్చితత్వం అవసరమయ్యే



ప్రక్రియ. చిన్నారు గుండెలోని రంధ్రాన్ని విజయవంతంగా మూసివేయగలిగాం. శస్త్రచికిత్స అవసరం లేకపోవడంతో చిన్నారు చాలా వేగంగా కోలుకున్నారు. చికిత్స అనంతరం ఒక రోజులోనే సాధారణంగా కదలాడటం ప్రారంభించాడు" అని తెలిపారు. ఆయన మాట్లాడుతూ, "ASD సమస్యను నిర్మూలన చేసే ధివ్యశస్త్రతో ఊపిరితిత్తులు, గుండెపై తీవ్ర ప్రభావం చూపే అవకాశం ఉంది. పిల్లల్లో తరచూ ఇన్ఫెక్షన్లు, ఎదుగుదల లోపాలు, శారీరక బలహీనత వంటి సమస్యలు తలెత్తవచ్చు.

అందుకే ముందస్తు నిర్ధారణ, సమయానికి చికిత్స ఎంతో కీలకం" అని వివరించారు. చికిత్స అనంతరం చిన్నారు పూర్తిగా కోలుకుని ఆరోగ్యంగా డిశ్చార్జ్ అయ్యాడని ఆసుపత్రి వర్గాలు వెల్లడించాయి. ప్రస్తుతం పిల్లల్లో కనిపించే అనేక జన్యువరమైన గుండె సమస్యలకు ఓపెన్ హార్ట్ సర్జరీ అవసరం లేకుండానే అత్యాధునిక క్యాథెటర్ చికిత్సలు అందుబాటులో ఉన్నాయని వైద్యులు తెలిపారు. ఈ కార్యక్రమంలో సెంటర్ హెడ్ స్వరూప్ మరియు మెడికల్ సూపరింటెండెంట్ డా. కిశోర్ పాల్గొన్నారు.

# నూతన ఆర్యవైశ్య మండల అధ్యక్షునికి సన్మానం



**ఇది కద నిజం, ఉమ్మడి నిజామాబాద్ జిల్లా:** కామారెడ్డి జిల్లా పిల్లల మండల ఆర్యవైశ్య సంఘం నూతన అధ్యక్షునిగా ఎన్నికైన మంచి విజయ్ గుప్తాను పిల్లల గ్రామ సర్పంచ్ కుమ్మరి చంద్రశేఖర్ ఆధ్వర్యంలో ఘనంగా సన్మానించారు. ఈ సందర్భంగా నాయకులు విజయ్ గుప్తా అభినందనలు తెలిపడంపై కృషి చేయాలని ఆకాంక్షించారు. ఈ కార్యక్రమంలో మండల కాంగ్రెస్ నాయకుడు అడ్యుకేట్ రాంరెడ్డి, పీవీసీఎస్ చైర్మన్ శవభం రెడ్డి, ఉప సర్పంచ్ మిర్జా అజీజ్ బేగ్, ఏఎస్ఐ డైరెక్టర్ గుగా ప్రవీణ్ గుప్తా, యువజన కాంగ్రెస్ అధ్యక్షుడు ఇమ్రాజ్, జీపీ సభ్యులు గాండ్ల లింగం, బాలరాజు, ప్రవీణ్, అజ్మల్, జియా, జంగీర్ తదితరులు పాల్గొన్నారు.

# పార్టీ జెండా పండుగపై జుక్కల్ నియోజకవర్గంలో సమీక్ష సమావేశం



**ఇది కద నిజం, ఉమ్మడి నిజామాబాద్ జిల్లా:** కామారెడ్డి జిల్లాలో పార్టీ జెండా పండుగ నిర్వహణపై జుక్కల్ నియోజకవర్గ స్థాయిలో సమీక్ష సమావేశం నిర్వహించారు. జిల్లా అధ్యక్షుడు ఎదురుగట్ల సంపత్ గౌడ్ ఆధ్వర్యంలో జరిగిన ఈ సమావేశంలో పార్టీ కార్యక్రమాల నిర్వహణ, గ్రామ స్థాయి ఏర్పాట్లపై చర్చించారు. ఈ కార్యక్రమంలో రాష్ట్ర నాయకుడు కొల్ల శ్రీనివాస్, కామారెడ్డి ఇంచార్జ్ సురేష్ గౌడ్, జుక్కల్ ఇంచార్జ్ రాజేఖర్, యువజన అధ్యక్షుడు అదిల్, జిల్లా ఉపాధ్యక్షుడు సాయిలు, జిల్లా ఎస్సీ సెల్ అధ్యక్షుడు జైల్ సింగ్, ఎస్సీ సెల్ అధ్యక్షుడు శ్రీకాంత్, సంజీవ్, రమేష్ రాథోడ్, మనోహర్, రాజు, అక్బార్ తదితరులు పాల్గొన్నారు.



# మెడికల్ హాస్పిటల్స్ ఆధ్వర్యంలో 'మిషన్ మిలియన్ హార్ట్స్' ప్రారంభం

- 10 లక్షల మందికి సీపీఆర్ శిక్షణ లక్ష్యం
- పైనాన్నియల్ డిస్ట్రిక్ట్ మెడికల్ హాస్పిటల్స్ ఆధ్వర్యంలో భారీ వాక్ థాన్

### ఇది కద నిజం, హైదరాబాద్:

అవగాహన కార్యక్రమానికి ప్రపంచ అత్యవసర వైద్య దినోత్సవాన్ని పురస్కరించుకుని నగరంలోని పైనాన్నియల్ డిస్ట్రిక్ట్ మెడికల్ హాస్పిటల్స్ ఆధ్వర్యంలో బుధవారం ఉదయం భారీ అవగాహన వాక్ థాన్ నిర్వహించారు. అత్యవసర పరిస్థితుల్లో ప్రాథమిక చర్యలు, సీపీఆర్ ప్రాముఖ్యత మరియు ప్రస్తుతం ఎండ తీవ్రత దృష్ట్యా హీట్ స్ట్రోక్ నివారణపై ప్రజల్లో చైతన్యం తెచ్చేందుకు ఈ కార్యక్రమాన్ని చేపట్టారు. ఇందులో భాగంగా "మిషన్ మిలియన్ హార్ట్స్" పేరుతో ఒక ప్రత్యేక ప్రజా

అవగాహన కార్యక్రమానికి ప్రారంభమైతే ఈ వాక్ థాన్ లో వైద్యులు, నర్సులు, పారామెడికల్ సిబ్బంది, వైద్య విద్యార్థులతో పాటు సాధారణ ప్రజలు కూడా పెద్ద సంఖ్యలో ఉత్సాహంగా పాల్గొన్నారు. అత్యవసర సమయాల్లో ప్రాథమిక చికిత్సగా అందించే బీసీకె లైఫ్ సపోర్ట్ (BLS), గుండె ఆగినప్పుడు చేసే సీపీఆర్ వంటి వైపుకొర్రులపై ప్రకారాల ప్రదర్శన ద్వారా అవగాహన కల్పించారు. ఈ సందర్భంగా మెడికల్ హాస్పిటల్స్ ఎమర్జెన్సీ మెడిసిన్ & ట్రామా విభాగం అధిపతి డాక్టర్ నయన్ శ్రీరాముల

మాట్లాడుతూ గుండెపోటు లేదా ప్రమాదాలు జరిగినప్పుడు మొదటి కొన్ని నిమిషాలు (గోల్డెన్ అవర్) అత్యంత కీలకమని, ఆ సమయంలో సరైన అవగాహనతో అందించే సీపీఆర్ ఎంతో మంచి ప్రణాళిగా నిలబెడుతుందని స్పష్టం చేశారు. ఈ నేపథ్యంలోనే వచ్చే ప్రపంచ అత్యవసర వైద్య దినోత్సవం నాటికి దేశవ్యాప్తంగా దాదాపు 10 లక్షల మందికి సీపీఆర్, బీసీకె లైఫ్ సపోర్ట్ పై ఉచిత శిక్షణ ఇవ్వాలనే సంకల్పంతో ఈ "మిషన్ మిలియన్ హార్ట్స్"ను ప్రారంభించినట్లు ఆయన వెల్లడించారు. ఇదే సమయంలో వేసవి

# పోలీసు కస్టడికి బండి భగీరథ్.. అరణ్య ఫౌండ్షన్లో సీన్ రికన్స్ట్రక్షన్



**ఇది కద నిజం, హైదరాబాద్:** పోక్సా కేసులో నిందితుడు బండి భగీరథ్ ను పోలీసులు కస్టడిలోకి తీసుకున్నారు. ఈ నెల 16న అరెస్టుయిన భగీరథ్ ప్రస్తుతం చర్రపల్లి జైలులో రిమాండ్ ఖైదీగా ఉన్న సంగతి తెలిసిందే. మల్కాజ్ గిరి కోర్టు మూడు రోజుల కస్టడికి ఆసుపతించిన నేపథ్యంలో పేట్ డివిజన్ పోలీసులు ఆయన్ను కస్టడికి తీసుకున్నారు. చర్రపల్లి జైలు నుంచి నేరగా ఆయన్ను మేడ్చల్ ప్రభుత్వ ఆసుపత్రికి తీసుకుచ్చారు. అక్కడ వైద్య పరీక్షలు నిర్వహించారు. ఆ తర్వాత మెయిన్ బాండ్ లోని అరణ్య ఫౌండ్షన్ కి భగీరథ్ ను తీసుకెళ్లారు. సీన్ రికన్స్ట్రక్షన్ కోసం అక్కడికి తీసుకెళ్లి విచారించారు.



# సినిమా న్యూస్

## అది ఒక విచిత్ర అనుభవం

## ఆగస్ట్ రేస్ లో మాస్ మహారాజా



టాలీవుడ్ స్టార్ హీరోయిన్ కాజల్ అగర్వాల్ ఇటీవల ఒక ఇంటర్వ్యూలో పాల్గొని, తన షూటింగ్ రోజుల్లో ఎదురైన ఒక విచిత్రమైన అనుభవాన్ని పంచుకుంది. సినిమా రంగంలో ఉండే గ్లామర్ వెనుక హీరోయిన్లు పడే కష్టాలు ఎలా ఉంటాయో చెప్పే క్రమంలో ఆమె ఈ అసక్తికరమైన విషయాన్ని బయటపెట్టింది. "నేను ఒక సినిమా షూటింగ్ కోసం ప్రపంచ వింతలలో ఒకటైన జోర్డాన్ లోని చారిత్రాత్మక ప్రదేశం పెట్రాకు వెళ్ళాను. అక్కడ ఒక బ్యూటీఫుల్ సాంగ్ షూట్ చేస్తున్నారు. అయితే నేను చిత్రీకరణ చేస్తున్న ప్రదేశం నుంచి బాత్రూమ్ చాలా దూరంలో ఉంది. ఆ సమయంలో నాకు అత్యవసరంగా బాత్రూమ్ వెళ్ళాల్సి వచ్చింది. అంత దూరం వెళ్లే పరిస్థితి లేకపోవడంతో, చుట్టుపక్కల చూసి వేరే దారి లేక అక్కడ ఉన్న ఒక పాత సమాధి మీద మూత్రం పోశాను. అది నా జీవితంలో జరిగిన అత్యంత విచిత్రమైన, అలాగే ఇబ్బందికరమైన సంఘటన" అని చెప్పుకొచ్చింది.

ఆ తర్వాత ఆ ప్రదేశం ప్రాముఖ్యత తెలిసి తనకు చాలా బాధగా అనిపించిందని కూడా ఆమె ఎమోషనల్ అయ్యింది. ఈ విషయం బయటకు రావడంతో సోషల్ మీడియాలో నెటిజన్లు భిన్నాభిప్రాయాలు వ్యక్తం చేస్తున్నారు. కొందరేమో అంతటి చారిత్రాత్మక కట్టడంపై అలా చేయడం తప్పు అని కామెంట్స్ చేస్తుంటే.. మరికొందరు మూత్రం షూటింగ్ స్పాట్ లో ఆడవారికి కనీస సౌకర్యాలు ఉండవని, ఆ అత్యవసర పరిస్థితిలో ఆమె అలా చేయడంలో తప్పులేదంటూ కాజల్ కు మద్దతుగా నిలుస్తున్నారు. ఇక కాజల్ అగర్వాల్ సినిమాల విషయానికొస్తే.. ఆమె ప్రస్తుతం వైవిధ్యమైన కథలను ఎంచుకుంటూ సెకండ్ ఇన్నింగ్స్ లోనూ బిజీగా గడుపుతోంది. 'ది ఇండియా స్టోరీ', 'రామాయణ' వంటి భారీ ప్రాజెక్ట్ లో కీలక పాత్రలో కనిపించనుంది. షూటింగ్ జరుపుకుంటున్న ఈ చిత్రాలు థియేటర్స్ లో విడుదల అయ్యేందుకు సిద్ధమవుతున్నాయి.

మాస్ మహారాజా రవితేజ బాక్సాఫీస్ వద్ద సరైన సాలిడ్ కమ్ బ్యాక్ కోసం గట్టిగా ప్లాన్ చేస్తున్నారు. ప్రస్తుతం డైరెక్టర్ శివ నిర్వాణ దర్శకత్వంలో రవితేజ నటిస్తున్న మోస్ట్ అవేటెడ్ రస్టిక్ యాక్షన్ ఎమోషనల్ డ్రామా 'ఇరుముడి'. మైత్రీ మూవీ మేకర్స్ అత్యంత ప్రతిష్టాత్మకంగా నిర్మిస్తున్న ఈ చిత్రంపై ఇండస్ట్రీ వర్గాల్లో భారీ అంచనాలు ఉన్నాయి. తాజా సమాచారం ప్రకారం ఈ పవర్ ఫుల్ కమ్ బ్యాక్ మూవీని భారీ స్కాయిలో ఆగస్ట్ 2026 లో విడుదల చేయడానికి మేకర్స్ సన్నాహాలు చేస్తున్నారు. ఆగస్ట్ నెలలో ఉండే లాంగ్ వీకెండ్స్, పండుగ సెలవులను క్యాష్ చేసుకునేలా రిలీజ్ డేట్ ను లాక్ చేయాలని చూస్తున్నారు.

ఈ సినిమాలో రవితేజ మునుపెన్నడూ చూడని సరికొత్త లుక్ లో అయ్యప్ప స్వామి భక్తుడిగా కనిపించబోతున్నాడు మాస్ మహారాజా. తండ్రి కూతుళ్ళ మధ్య సాగే సున్నితమైన ఎమోషన్స్, హై-వోల్టేజ్ యాక్షన్ ఎలిమెంట్స్, మరియు డైవిజ్ మైన అంశాల చుట్టూ ఈ చిత్ర కథాంశం తిరగనుంది. రవితేజ సరసన తమిళ బ్యూటీ ఫ్రీయా భవానీ శంకర్ హీరోయిన్ గా నటిస్తుండగా జి.వి. ప్రకాష్ కుమార్ ఈ చిత్రానికి సంగీతం అందిస్తున్నారు. ఇందులో ఒక ప్రత్యేకమైన ఓల్డ్ ఏజ్ గెటప్ లో రవితేజ కనిపించే సీన్స్ హైలైట్ గా నిలవనున్నాయి. అలాగే సూపర్ హిట్ థ్రిల్లర్ గీతం 'విల్లావి వీరుడు' సాంగ్ రిమేక్ కూడా ఉండబోతోందని వస్తున్న వార్తలు సినిమాపై హైప్ ను మరింత పెంచేస్తున్నాయి. మరి ఈ సరికొత్త రస్టిక్ యాక్షన్ అస్త్రంతో రవితేజ బాక్సాఫీస్ వద్ద ఎలాంటి సంచలనాలు సృష్టిస్తారో తన సాలిడ్ కమ్ బ్యాక్ కు ఎలా చాటుకుంటారో చూడాలి.



## అదిగో విశ్వంభర.. ఇదిగో రిలీజ్


ఈ ఏడాది ఆరంభంలోనే 'మన శంకర వరప్రసాద్ గారు' సినిమాతో సెన్సేషనల్ హిట్ అందుకున్నారు మెగాస్టార్ చిరంజీవి. ఇదే జోష్ లో తదుపరి చిత్రాన్ని దర్శకుడు బాబీ దర్శకత్వంలో పట్టాలెక్కించేశారు. రీసెంట్ గా గ్రాండ్ గా లాంచ్ అయిన ఈ సినిమా మరుసటి రోజు నుంచే షూటింగ్ మొదలుపెట్టుకుని ప్రస్తుతం శరవేగంగా చిత్రీకరణ జరుపుకుంటోంది. కానీ అప్పుడప్పుడూ మొదలైన మెగాస్టార్ 'విశ్వంభర' పరిస్థితేంటి? ఏంటి అంటే క్షారిటీ లేకుండాపోయింది. చెప్పాలంటే మెగా



## అనుకోకుండా వచ్చింది..

### జీవితాన్నే మార్చేసింది

సెకండ్స్ ఇన్నింగ్స్ లో వైవిధ్యమైన పాత్రలు ఎంచుకుంటూ వరుస సినిమాలు చేస్తున్న నటుడు సునీల్.. తాజాగా తన సినిమా 'కాటాలన్' ప్రమోషన్స్ లో పాల్గొని 'పుష్ప'లో పాత్రపై ఆసక్తికర విషయాలు పంచుకున్నాడు. అల్లు అర్జున్ 'పుష్ప' సినిమాలో మంగళం శ్రీను పాత్రలో కనిపించిన సునీల్ తన యాక్టింగ్ తో ఫుల్ పాపులారిటీ దక్కించుకున్నాడు. ఈ సక్సెస్ పై సునీల్ మాట్లాడుతూ.. 'సుకుమార్ నుంచి నాకు వచ్చిన సర్ ప్రైజింగ్ పాత్ర



'పుష్ప'లో మంగళం శ్రీను. ఈ సినిమా తర్వాత నా జీవితం ఊహించని విధంగా మారిపోయింది. దీంతో ఇతర ఇండస్ట్రీ దర్శకులు కూడా నన్ను సరికొత్త కోణంలో చూడటం స్టార్ట్ చేశారు. ఈ క్రమంలో 'జైలర్'లో ఆఫర్ వచ్చింది. ఇప్పుడు తమిళ సినిమా కాటాలన్ లో 'మారి' అనే వపర్ ఫుల్ పాత్ర వచ్చింది. చాలా కాలం తర్వాత, నాకు ఎంతో సంతృప్తినిచ్చే ఒక పాత్ర లభించింది. ఇప్పుడు, వివిధ భాషల నుండి నాకు వైవిధ్యభరితమైన పాత్రలు వస్తున్నాయి. ప్రస్తుతం ఒక నటుడిగా, నా ఈ ప్రయాణాన్ని నేను పూర్తిగా ఆనందిస్తున్నాను' అంటూ చెప్పుకొచ్చాడు.

అభిమానులు ఈ సోషియో ఫాంటసీ చిత్రాన్ని దాదాపుగా మర్చిపోయే పరిస్థితి ఏర్పడింది. 'బింబినార' ఫేమ్ వశిష్ట దర్శకత్వంలో యూవీ క్రియేషన్స్ నిర్మిస్తున్న ఈ సినిమాపై మొదట్లో భారీ అంచనాలు ఉండేవి. కానీ గ్రాఫిక్స్ వర్క్ దిలే కారణంగా గత కొంత కాలంగా ఈ ప్రాజెక్ట్ ఊసే వినిపించడం లేదు. ఆ మధ్యన సమ్మిల్ రిలీజ్ చేస్తామని చెప్పుకొచ్చారు మేకర్స్. కానీ ఇప్పుడు సమ్మిల్ సీజన్ కూడా వెళ్లిపోతోంది అయినా కూడా ఇంతవరకు విడుదల తేదీపై ఎలాంటి క్షారిటీ లేకపోవడం గమనార్హం. కనీసం సినిమా రిలీజ్ ఎప్పుడు? టీజర్ లేదా సాంగ్స్ అప్ డేట్స్ ఎప్పుడు? అనే కనీస సమాచారం కూడా ఇవ్వకపోవడంతో మెగా ఫ్యాన్స్ తీవ్ర నిరాశలో ఉన్నారు. దీనివల్ల ఈ సినిమా బజ్ క్రమంగా తగ్గిపోతోందని అభిమానులు ఆవేదన వ్యక్తం చేస్తున్నారు. అయితే ఈ సినిమా కేవలం VFX పనుల వల్ల ఆలస్యమవుతోందా? లేక మరేదైనా కారణమా అనేది? హాట్ టాపిక్ గా మారింది. మరి 'విశ్వంభర' పరిస్థితేంటో మేకర్స్ కే తెలియాలి.

## 'ఎల్లమ్మ'లో హీరోయిన్ గా మమితా బైజు?

తెలుగు సినిమా పరిశ్రమలో స్టార్ మ్యూజిక్ డైరెక్టర్ లో ఒకరిగా కొనసాగుతున్న దేవిశ్రీ ప్రసాద్ 'ఎల్లమ్మ' చిత్రంతో హీరోగా పరిచయం కాబోతున్న విషయం తెలిసిందే. ఈ సినిమాకు 'బలగం' వేణు దర్శకత్వం వహించనుండగా, శ్రీ వెంకటేశ్వర క్రియేషన్స్ బ్యానర్ పై దిల్ రాజు నిర్మించనున్నారు. ఈ సినిమాకు సంబంధించిన అధికారిక ప్రకటన వచ్చి చాలా కాలమే అయినప్పటికీ, రెగ్యులర్ షూటింగ్ మాత్రం ఇంకా ప్రారంభం కాలేదు. హీరోయిన్ ఎంపిక ఆలస్యం కావడమే షూటింగ్ వాయిదాకు ప్రధాన కారణమని గతంలో వార్తలు వచ్చాయి. ఈ సినిమాలో మంచి క్రేజ్ ఉన్న హీరోయిన్ ను తీసుకోవాలని మేకర్స్ భావించినట్లు, అందులో భాగంగా కీర్తి సురేష్, మృణాల్ రాకూర్ వంటి పలువురు హీరోయిన్లను సంప్రదించినా వారు ఈ ప్రాజెక్టుకు నో చెప్పినట్లు ప్రచారం జరిగింది.

దీంతో చిత్రబృందం హీరోయిన్ ఎంపికపై దృష్టి పెట్టినట్లు అదే కారణంతో సినిమా షూటింగ్ ఆలస్యం అవుతోందని టాక్ వినిపించింది. ఇక ప్రస్తుతం అందుతున్న సమాచారం ప్రకారం వరుస అవకాశాలతో ఫుల్ జోష్ లో దూసుకుపోతున్న మమితా బైజును ఈ సినిమాలో హీరోయిన్ గా తీసుకోవాలని మేకర్స్ భావిస్తున్నట్లు తెలుస్తోంది. అందులో భాగంగా ఆమెతో చర్చలు కూడా జరుపుతున్నట్లు సమాచారం. అన్నీ అనుకున్నట్లు జరిగితే 'ఎల్లమ్మ' చిత్రంలో దేవిశ్రీ ప్రసాద్ సరసన మమితా బైజు హీరోయిన్ గా కనిపించే అవకాశం ఉందని టాలీవుడ్ వర్గాల్లో వార్తలు వెరల్ అవుతున్నాయి.

